



जिला सूचना कार्यालय रामपुर द्वारा निःशुल्क प्रकाशनार्थ
E-mail- jilasuchnaadhikari@yahoo.com
Mob.9453005421

दिनांक 12 जून 2018

जिलाधिकारी श्री महेन्द्र बहादुर सिंह की अध्यक्षता में तहसील टाण्डा स्थित ग्राम हमीरपुर के प्राथमिक विद्यालय में खुली बैठक का आयोजन किया गया।



जिलाधिकारी ने शौचालय निर्माण में ग्रामवासियों से जानकारी प्राप्त की। ग्राम प्रधान ने जिलाधिकारी को बताया कि प्रथम किस्त के सापेक्ष 150 शौचालयों में से 126 शौचालयों का निर्माण कराया जा चुका है। ग्राम प्रधान ने बताया कि शौचालय निर्माण में दूसरी किस्त अभी तक प्राप्त नहीं हुई है, जिसपर जिलाधिकारी ने एडीओ (पंचायत) एवं पंचायत सचिव को प्रतिकूल प्रविष्टि तथा जिला पंचायतराज अधिकारी को कारण बताओ नोटिस जारी करने के निर्देश दिए।

ग्रामवासियों ने जिलाधिकारी को बताया कि समय से राशन वितरण न होने, मिट्टी का तेल, राशन कार्डों का सत्यापन न होने पर पूर्ति निरीक्षक श्री के0पी0 दीक्षित को प्रतिकूल प्रविष्टि जारी करने के निर्देश दिए गए। इस दौरान जिलाधिकारी ने ग्रामीणों को विभिन्न योजनाओं के बारे में विस्तारपूर्वक जानकारी देते हुए कहा कि सरकार की मंशा है कि प्रत्येक पात्र परिवार को विभिन्न योजनाओं का लाभ मिले। पेंशन एवं राशन कार्ड संबंधी योजनाओं का लाभ लेने के लिये ऑनलाइन फार्म भरवाए। राशन कार्ड एवं पेंशन योजनाओं का लाभ प्राप्त करना पात्रों का अधिकार है इसके लिये उन्हें किसी से आग्रह करने की आवश्यकता नहीं है।

जिलाधिकारी ने चौपाल के माध्यम से जनसामान्य की समस्याएं भी सुनीं तथा सम्बन्धित अधिकारियों को प्राथमिकता के आधार पर निस्तारित करने के निर्देश दिए। अधिकतर शिकायतें पेंशन सम्बन्धी होने पर उन्होंने समाज कल्याण अधिकारी को निर्देश दिए। उन्होंने ग्रामवासियों को प्रदेश सरकार द्वारा चलायी जा रही योजनाओं की जानकारी दी। उन्होंने कहा कि मनरेगा के अन्तर्गत श्रम विभाग द्वारा संचालित योजनाओं का लाभ प्राप्त करने के लिए श्रम विभाग कार्यालय में अपना पंजीकरण अवश्य कराये।

इस अवसर पर पुलिस अधीक्षक डा0 विपिन ताडा, उपजिलाधिकारी टाण्डा सहित जिला स्तरीय अधिकारी व ग्रामीण उपस्थित रहे।

निःशुल्क प्रकाशनार्थ :-

जिला सूचना अधिकारी
रामपुर